

بھارت-آسٹریا کے مابین دفتر خارجہ کا 8واں مشاورتی اجلاس (دسمبر 12، 2025)

12 دسمبر، 2025

بھارت-آسٹریا کے مابین دفتر خارجہ کا 8واں مشاورتی اجلاس (ایف او سی) 12 دسمبر، 2025 کو ویانا میں ہوا۔ بھارتی وفد کی قیادت وزارت خارجہ میں سکرٹری (مغرب) جناب سیپی جارج نے کی، جبکہ آسٹریائی وفد کی قیادت جناب نیکولاؤس مارشک، سکرٹری جنرل برائے خارجہ امور، فیڈرل وزارت برائے یورپی اور بین الاقوامی امور نے کی۔

2. دفتر خارجہ مشاورتی اجلاس کے دوران، دونوں فریقوں نے دوطرفہ تعلقات کے پورے دائرہ کار کا جامع جائزہ لیا۔ بھارت-یورپی یونین تعلقات کے ساتھ ساتھ باہمی دلچسپی کے حامل اہم علاقائی اور عالمی امور پر بھی تبادلہ خیال کیا گیا۔ مذاکرات میں سیاسی تعلقات، تجارتی اور اقتصادی تعاون، سائنس و ٹیکنالوجی، ثقافتی تبادلے، اور عوامی روابط سمیت مختلف شعبوں کا احاطہ کیا گیا۔ دونوں ممالک کے درمیان بین الاقوامی اور کثیرالجہتی فورموں میں باہمی تعاون پر بھی بات چیت کی گئی۔

3. اس بات پر اتفاق کیا گیا کہ باقاعدہ سرکاری تبادلے جاری رکھے جائیں اور اگلا دفتر خارجہ مشاورتی اجلاس (ایف او سی) باہمی سہولت کے مطابق نئی دہلی میں منعقد کیا جائے گا۔

ویانا

12 دسمبر، 2025